

نیک مقاصد کے لئے دولت کی طلب

مدرس : پروفیسر محمد یوسف جنوبی

عَنْ رَجُلٍ مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ كُنْتَ فِي مَجْلِسٍ فَكَلَمَعَ عَلَيْنَا رَسُولُ اللَّهِ عَلَيْهِ وَسَلَّمَ وَعَلَى رَأْسِهِ آثَرٌ مَاءٌ فَقُلْنَا يَا رَسُولَ اللَّهِ تَرَاكَ طَيْبَ النَّفْسِ قَالَ أَجَلُّ فَقَالَ ثُمَّ خَاصَّ الْقَوْمُ فِي ذِكْرِ الْغُنْيَ فَقَالَ رَسُولُ اللَّهِ عَلَيْهِ وَسَلَّمَ لَا بَأْسَ بِالْغُنْيِ لِمَنِ اتَّقَى اللَّهُ عَزَّ وَجَلَّ وَالصِّحَّةُ لِمَنِ اتَّقَى خَيْرًا مِنَ الْغُنْيِ وَطَيْبُ النَّفْسِ مِنَ النَّعِيمِ (مسند احمد)

رسول اللہ علیہ السلام کے ایک صحابی سے روایت ہے کہ ہم چنانچہ ایک مجلس میں بیٹھے تھے آنحضرت علیہ السلام بھی وہیں ہمارے پاس تشریف لے آئے اور آپ کے سربراک پر اس وقت پانی کا اثر تھا (یعنی معلوم ہوتا تھا کہ آپ نے ابھی غسل فرمایا ہے) تو ہم میں سے کسی نے عرض کیا: یا رسول اللہ علیہ السلام! ہم محسوس کرتے ہیں کہ اس وقت حضور کا مزاج بہت اچھا، اور دل بہت خوش ہے؟ آپ نے ارشاد فرمایا: "ہاں! (الحمد للہ ایسا ہے) پھر اہل مجلس دولت مندی اور دنیوی خوشحالی کا کچھ تذکرہ کرنے لگے (کہ وہ اچھی چیز ہے یا بُری، اور دین اور آخرت کے لئے مضر ہے یا مفید؟) تو آپ نے اس سلسلہ میں ارشاد فرمایا: "جو شخص اللہ تعالیٰ کا تقویٰ اختیار کرے (اور اس کے احکام کی پابندی کرے) اس کے لئے مالداری میں کوئی مضاائقہ اور حرج نہیں، اور صحت مندی صاحب تقویٰ کے لئے دولت مندی سے بھی بہتر ہے، اور خوش دلی بھی اللہ تعالیٰ کی نعمتوں میں سے ہے (جس کا شکر واجب ہے)۔"

اللہ تعالیٰ نے انسان کو زمین پر بسایا تو ضروریات زندگی کی ہر چیز کا انتظام بھی کر دیا۔ چنانچہ انسان طرح طرح کی نعمتوں سے فائدہ اٹھاتا ہے۔ انسانی کمزوریاں بہر حال انسان کے ساتھ ہیں۔ اکثر یہ ہوتا ہے کہ دنیاوی نعمتوں اور مال و دولت کی فراوانی میں منہک ہو کر انسان اپنے مقاصدِ حیات کو فراموش کر دیتا ہے۔ مال و دولت کی کثرت اسے عیش و عشرت کا

دلداؤہ بنا دیتی ہے۔ وہ طرح طرح کے مکرات و فواحش میں بنتا ہو کر گمراہی میں پڑ جاتا ہے۔ اسی سبب سے عام طور پر مال و دولت کی فراوانی کو اچھا نہیں سمجھا جاتا کیونکہ دولت مند آدمی کے لئے گناہوں کا ارتکاب آسان ہو جاتا ہے۔ مگر غور کریں تو معلوم ہوتا ہے کہ اچھا اور بر اپہلو تو ہر جگہ موجود ہے۔ یہ زندگی تو سراسر آزمائش ہے کہ دیکھیں کون اللہ تعالیٰ کی دی ہوئی نعمتوں کا صحیح استعمال کرتا ہے۔ دولت بھی دوسری نعمتوں کی طرح ایک نعمت ہے جہاں اس کا بر استعمال ضلالت و گمراہی کی طرف لے جاتا ہے وہاں اس کے جائز استعمال سے بے شمار نیکیاں کمائی جاسکتی ہیں۔ بنیادی طور پر مال و دولت کوئی بری چیز نہیں ہے۔ قرآن مجید میں بارہا مال کے لئے خیر کا لفظ استعمال ہوا ہے۔ چند مقامات ملاحظہ کیجئے:

﴿كُبَّتْ عَلَيْكُمْ إِذَا حَضَرَ أَحَدُكُمُ الْمَوْتُ إِنْ تَرَكَ خَيْرًا الْوَصِيَّةُ

لِلْوَالِدِينَ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ﴾ (البقرة)

”فرض کیا گیا ہے تم پر جب قریب آجائے تم میں سے کسی کے موت بشرطیکہ چھوڑے کچھ مال کہ وصیت کرے اپنے ماں باپ کے لئے اور قریبی رشتہ داروں کے لئے انصاف کے ساتھ۔“

اور:

﴿يَسْأَلُونَكَ مَا ذَا يُنِفِّقُونَ قُلْ مَا أَنْفَقْتُمْ مِنْ حَيْرٍ فِلِلَّهِ الْدِيْنُ وَالْأَقْرَبِينَ وَالْيَتَامَى وَالْمَسْكِينَ وَابْنِ السَّيْلِ وَمَا تَفْعَلُوا مِنْ حَيْرٍ فَإِنَّ اللَّهَ بِهِ عَلِيمٌ فَهُوَ﴾ (البقرة)

”آپ سے پوچھتے ہیں کروہ کیا خرچ کریں۔ آپ فرمائیے جو کچھ خرچ کرو (اپنے) مال سے تو اس کے سخت تھارے ماں باپ ہیں اور قریبی رشتہ دار ہیں اور یتیم ہیں اور مسکن ہیں اور مسافر ہیں۔ اور جو نیکی تم کرتے ہو تو بالاشہ اللہ تعالیٰ اسے خوب جانتا ہے۔“

اور

﴿لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَنْ يَشَاءُ وَمَا تُنِفِّقُوا مِنْ حَيْرٍ فِلَأَنَفْسِكُمْ وَمَا تُنِفِّقُونَ إِلَّا أَيْغَاءَ وَجْهِ اللَّهِ وَمَا تُنِفِّقُوا مِنْ حَيْرٍ يُؤْفَ إِلَيْكُمْ وَأَنْتُمْ لَا تُظْلَمُونَ لِلْفَقَرَاءِ الَّذِينَ أُحْصِرُوا فِي سِيْلِ اللَّهِ لَا يَسْتَطِعُونَ ضَرَبًا فِي الْأَرْضِ بِحُسْنِهِمُ الْجَاهِلُ أَغْيَاءَ مِنَ التَّعْفِيفِ

تَعْرِفُهُمْ بِسِيمَهُمْ لَا يَسْتَلُونَ النَّاسَ الْحَافِّ وَمَا تُنْفِقُوا مِنْ خَيْرٍ فَإِنَّ
اللَّهَ بِهِ عَلِيمٌ بِهِ (البقرة)

”نہیں ہے آپ کے ذمہ ان کو سیدھی راہ پر چلاتا، ہاں اللہ سیدھی راہ پر چلاتا ہے جسے
چاہتا ہے اور جو کچھ تم خرچ کرو (اپنے) مال سے تو (اس میں) تمہارا اپنا فائدہ ہے،
اور تم تو خرچ ہی نہیں کرتے ہو سوائے اللہ کی رضا طلبی کے، اور جتنا کچھ تم خرچ کرو گے
(اپنے) مال سے پورا دا کر دیا جائے گا تمہیں اور تم پر ظلم نہیں کیا جائے گا۔ (خبرات)
ان فقیروں کے لئے ہے جو روکے گئے ہیں اللہ کی راہ میں، نہیں فرصت ملتی انہیں
(روزی کانے کے لئے) پلنے پھرنے کی زمین میں، خیال کرتا ہے انہیں تاتفاق
(کہ یہ مالدار ہیں) بوجہ ان کے سوال نہ کرنے کے۔ (اے حبیب!) آپ
پہچانتے ہیں انہیں ان کی صورت سے یہ نہیں مانگا کرتے لوگوں سے لپٹ کر، اور جو کچھ
تم خرچ کرو گے (اپنے) مال سے پس یقیناً اللہ تعالیٰ اسے خوب جانتے والا ہے۔“

اور:

﴿وَإِنَّهُ لِحُتْمَ الْخَيْرِ لَشَدِيدٌ﴾ (العدیت)

”اور یقیناً انہیں مال کی محبت میں بہت پکا ہے۔“

”خیر“ ہی کا لفظ نیکی اور بھلائی کے لئے استعمال ہوتا ہے۔ یوں اس لفظ کے معنی اور مفہوم میں
برائی کا عصر کسی طرح بھی شامل نہیں۔ ہاں یہ بات اپنی جگہ صحیح ہے کہ مال کی آزمائش پر پورا
اترنا مشکل ہے، اسی لئے عام طور پر اس کو اچھی چیز نہیں سمجھا جاتا۔

اس حدیث میں رسول اللہ ﷺ نے اس بات کی وضاحت کی ہے کہ اگر کسی شخص کو مال و
دولت ملے اور وہ شخص متقی اور پرہیز گار ہو، یعنی اپنے مال کو حقوق اللہ اور حقوق العباد کی ادائیگی
میں استعمال کرے تو اس طرح کے مال و دولت میں کوئی خرابی نہیں۔ اسی طرح اپنی
ضروریات کے لئے اور صدقہ و خیرات اور بھلائی کے کاموں میں بڑھ چڑھ کر حصہ لینے کے
لئے اگر دولت کی تمنا کی جائے تو یہ بھی اچھی بات ہے۔ قرآن مجید میں دنیاوی نعمتوں سے
فائدة اٹھانے کی قطعاً ممانعت نہیں ہے۔ سورہ الاعراف آیت ۳۲ میں ارشاد ہے: ﴿فُلْ مَنْ
حَرَمَ زِينَةَ اللَّهِ الَّتِي أَخْرَجَ لِعِبَادِهِ وَالظِّينَاتِ مِنَ الرِّزْقِ مَا﴾ ”کہہ دیجئے کس نے حرام کیا
اللہ کی زینت کو جو اس نے پیدا کی اپنے بندوں کے دامنے اور ستری چیزیں کھانے کی“۔ پس
دنیاوی نعمتوں کی تمنا کرنا اور ان سے فائدہ اٹھانا ہرگز بری بات نہیں۔ البتہ ان نعمتوں سے

ناجاڑ فائدہ اٹھانا، اللہ تعالیٰ کو فراموش کر کے کبر و خوت میں مبتلا ہو کر گناہوں پر دلیر ہو جانا سراسر گمراہی، گھائے کا سودا اور عاقبت کی برپادی کا سبب ہے۔ حضرت ابو ہریرہ رض سے مروی ایک حدیث میں رسول اللہ ﷺ نے فرمایا: ”جو شخص دنیا کی دولت جائز طریقے سے اس مقصد کے لئے حاصل کرنا چاہے تا کہ اس کو دوسروں سے سوال نہ کرنا پڑے اور اپنے اہل و عیال کے لئے روزی اور آرام و آسائش کا سامان مہیا کر سکے اور اپنے پڑوسیوں کے ساتھ بھی وہ احسان اور بھلائی کر سکے تو قیامت کے دن وہ اللہ کے حضور اس حال میں حاضر ہو گا کہ اس کا چہرہ چودھویں رات کے چاند کی طرح روشن اور چمکتا ہو گا۔“

اس سے معلوم ہوا کہ صحیح مصرف کی خاطر دنیا کا مال طلب کرنا نہ صرف جائز بلکہ بہت بڑا کاری ثواب ہے جس کے نتیجے میں روز حساب اسے امتیازی شان نصیب ہوگی۔ اس کے بر عکس خدا کی دی ہوئی نعمت مال و دولت کو خواہ وہ حلال ذراائع سے ہی کمائی گئی ہو، فضول خرچیوں عیش پرستیوں، نمود و نماش، ناجائز کاموں اور نافرمانیوں میں خرچ کرنے والا قیامت کے دن اللہ تعالیٰ کے غیظ و غضب کا نشانہ بنے گا۔

اس حدیث کی توضیح میں مولانا محمد منظور نعمنی ”لکھتے ہیں کہ“ دولت مندی اور مال داری اگر تقویٰ کے ساتھ ہو یعنی اللہ کا خوف، آخرت کی فکر اور احکام شریعت کی پابندی نصیب ہو تو اس میں دین کا کوئی خطرہ نہیں، بلکہ اللہ تعالیٰ اگر توفیق دے تو اس صورت میں بھی مال و دولت دین کی بڑی سے بڑی ترقیوں اور جنت کے اعلیٰ درجوں تک پہنچنے کا ذریعہ بھی بن سکتا ہے۔ حضرت عثمان رض کے مناقب و امتیازات میں کافی حصان کے اس مال و دولت ہی کا ہے جو انہوں نے اللہ تعالیٰ کی راہ میں بے دریغ اور بے حساب خرچ کیا تھا۔ رسول اللہ ﷺ نے ایسے ہی موقعوں پر ان کے حق میں بڑی بڑی بشارتیں سنائی تھیں۔ البتہ اس میں شک نہیں کہ دولت مندی کے ساتھ تقویٰ یعنی خدا تری اور فکر آخرت اور ابتداء شریعت کی توفیق کم ہی لوگوں کو ملتی ہے، ورنہ دولت کے نشہ میں اکثر لوگ بہک ہی جاتے ہیں۔“

پس جہاں مال و دولت کے ساتھ گناہ اور معصیت کے کام آسانی سے کئے جاسکتے ہیں وہاں خدا کی خوشنودی والے کام کر کے ثواب بھی کمایا جا سکتا ہے۔ دیکھئے مال وار مسلمان زکوٰۃ ادا کر کے لکھتے مغلوب الحال افراد کی مدد کر سکتا ہے۔ حج کی سعادت اسی کو نصیب ہو گی جس کے پاس مالی استطاعت ہو گی اور حج وہ تیکی ہے کہ انسان کو گناہوں سے پاک کر دیتی ہے۔ الغرض دولت فی نفسہ خیر ہے، البتہ اس کا غلط استعمال اسے شر بنا دیتا ہے۔

اس حدیث میں حلال ذرائع سے نیک مقاصد کے لئے دولت طلب کرنے کو مسخرن کہا گیا ہے۔ اسی طرح صحت جسمانی کی قدر و قیمت کا بھی احساس دلایا گیا ہے کہ یہ انمول نعمت ہے بلکہ دنیا کی سب سے بڑی نعمت تندیری ہی ہے۔ تندیرتی کے لئے یہ وقت اللہ سے دعا کرنی چاہئے اور شکر گزاری کے طور پر صحت مندی سے فائدہ اٹھاتے ہوئے دین کی سر بلندی کی جدو جہد، بیماروں کی امداد محتاجوں کی خبر گیری اور رفاه عامہ کے کاموں میں بھر پور حصہ لینا چاہئے۔ رسول اللہ ﷺ نے یہ بھی فرمایا کہ ”خوش دلی بھی اللہ تعالیٰ کی نعمتوں میں سے ہے۔“ پس جہاں مال و دولت، خوشحالی اور صحت کی تمنا اور آرزو کی جائے وہاں خوش دلی کے لئے بھی دعا کرنا چاہئے۔

باقیہ: حرف اول

گذشتہ تین برسوں سے اب یہ فیصلہ شریعت کوثر کے سرداخانے کی زینت ہے۔ قسمتی سے امت مرحوم کی قسمت دوسرے انجاموں کے مابین معلق نظر آتی ہے..... لآ یہ کہ رحمت خداوندی ہی ہماری دشمنی کی فرمائے! ایک انجام اُن تاریخی حربوں کی صورت میں ہے جو اللہ کے خلاف جنگ کا چیلنج قبول کرنے پر ہر روز ایک غنی افاد کی مانند ہماری پیشوں پر برستا ہے۔ ملک کو لاحق داخلی اور خارجی خدشات اُن جاری جنگ کے نتائج کا محض ایک پرتو ہیں۔ اصل انجام کو زباں پر لانے سے ہی کچھی طاری ہوتی ہے۔ دوسرا موقع انجام اُس جیسا مکملہ الیہ ہے جو ۲۰۰۲ء میں یہی اوپر حلف انعامی ہوئی کوثر کے ہاتھوں کمال، ہوشیاری سے انجام پذیر ہوا تھا۔ لیکن..... خاکم بدہن..... کہیں یہی کھیل فیڈرل شریعت کوثر میں بھی نہ کھیل دیا جائے اور یہ کاشاہیمیشہ کے لئے ہی نہ نکال دیا جائے۔ اس صورت حال میں یہ کہنا غلط نہ ہو گا کہ یہ ”وقت دعا“ ہے۔ ہر ہوش مند اور باشمور شخص کو حاملہ کی زناکت پیچان کر دعا کے ساتھ ساتھ اس کام کے لئے اپنا اپنا کردار ادا کرنا چاہئے!

مورخ ۱۶ ائے افروری ۲۰۰۵ء کو بعد نماز مغرب قرآن آذینوریم میں ہونے والے سینیما، بیوان "اسلام اور بینکنگ" کا ہدف اور محرك بھی یہی ہے کہ موضوع کے مختلف پہلوؤں کے بارے میں عمومی آگئی پیدا کی جائے۔ دلچسپ رکھنے والے افراد کے لئے یہ سینیما ر علم و آگئی کا ایک بہترین ذریعہ ثابت ہو گا، ان شاء اللہ!